

राष्ट्रिय खेलोडो जन्माउन सफल लिङ्गाड सिनर्जी जीम

इक्कीपको तदर्थ कमिटीको सभा

गेजिड, १२ जनवरी: पश्चिम सिक्किमको लाङ्गाड सिनर्जी जीमले स्ट्रेन्थ लिफ्टिङ लगायत आम रेसलिङ अनि पावर लिफ्टिङ क्षेत्रमा राष्ट्रिय स्तरका खेलाडीहरू जन्माउन सफल बनेको छ। हालैमा सिक्किमको प्रतिनिधित्व गर्दै महाराष्ट्रमा सम्पन्न राष्ट्रिय २५औं पुरुष अनि महिला खुल्ला राष्ट्रिय स्ट्रेन्थ लिफ्टिङ अनि इनक्लाइन वेज प्रेस च्याम्पियनशीप २०१७-१८-को खेल कार्यक्रममा पश्चिम सिक्किम लाङ्गाड निवासी सुकहाङ लिम्बू र फुङदिक्हाङ लिम्बूले स्ट्रेन्थ लिफ्टिङ क्षेत्रमा अब्बल दर्जाको प्रमाण पत्र प्राप्त गरेका छन्। पश्चिम सिक्किमको लाङ्गाडबाट अहिलेसम्म तीन पल्ट राष्ट्रिय अनि राज्य प्रतिनिधित्व गरेका छन्। लाङ्गाडको जीम टोलीले आज प्रकाशहरूसँग कुराकानी गर्दै ग्रामीण भेगमा रहेर पनि राष्ट्रिय स्तरको खेलाडी बन्न सकिंदो रहेछ भनी बताए। लाङ्गाड सिनर्जी जीम संगठनल अहिले सम्मको



कार्यक्रमबारे विशेष जानकारी दिँदै जीमका प्रशिक्षक अन्तरराष्ट्रिय खेलाडी एवं राष्ट्रिय रेफ्री गणेश कुमार सुब्बाले सिक्किमको सुदुर इलाका लाङ्गाड जस्तो ठाउँबाट पनि राष्ट्रिय स्तरका अब्बल खेलाडीहरू जन्माउन सफल भएको जानकारी दिँदै खेलाडीहरूले आफ्नै खर्चमा कसैको सहयोग बिना नै अघि बढेको जानकारी दिएका छन्। स्मरण रहोस, प्रशिक्षक गणेश सुब्बालाई आईएसएएएफ-ले गत जून २०१७-मा रेफ्री छनौट गरेको

थियो भने यही ५ जनवरी २०१८-बाट उनलाई औपचारिक रूपमा राष्ट्रिय रेफ्री अब्बल दर्जाको छनौट भएका छन्। यस कार्यप्रति यस भेगका युवाहरूले शुभकामना दिँदै यस कार्यले आफूहरूमा खेलप्रति अझ हौसला बढेर गएको जनाए। प्रशिक्षक गणेश सुब्बा आफ्नै घरमा जीम खान खोलेर यस भेगका युवाहरूलाई नकारात्मक सोच विचारबाट टाढा राख्न नशालू पदार्थ सेवनलाई ग्रामीण भेगबाट हटाउन अनि युवहरूलाई खेल प्रति समर्पित

राख्न ग्रामीण भेगका युवाहरूलाई एउटा मञ्च पनि तयार गरिएको बताएका छन्। अहिलेसम्म यो खेल राजधानीमा मात्र सिमित रहेको हुनाले ग्रामीण भेगका युवाहरूले यस खेलको मञ्च नपाई रहेकोले अनि साधनहरू पनि पर्याप्त रूपमा उपलब्ध हुन नसक्ने भएकाले यस भेगका युवाहरू हेरेस नखाई अहिले आएर पूर्ण रूपमा उपलब्ध गरेको बताएका छन्। उनले यस भेगबाट भटाभट खेलाडीहरू अघि आउन थालेपछि आरूलाई पनि हर्ष लागेको

बताएका छन्। यस प्रशिक्षण केन्द्रले अहिलेसम्म दुई वर्ष मात्र टेकेको छ तर अहिलेसम्म धेरै राष्ट्रिय र अन्तरराष्ट्रिय स्तरका खेलाडीहरू जन्माउन सफल भएको बताएका छन्। यस खेललाई बडिबिल्डिङमा मात्र सिमित नराखेर खेल क्षेत्रको प्रतिस्पर्धामा पनि स्थान लिने धारणाको कार्य गरिने जनाएका छन्। सिक्किमको वातावरण अनुरूप यस खेलमा युवाहरूलाई धेरै फाइदा पुग्ने भएको र बाहिरको जस्तै प्रदूषण वातावरणलाई मात्र यस खेलले खान-पानमा ध्यान दिनुपर्ने बताए। तर सिक्किममा भने युवाहरूले सहजैगँग यो खेलमा अघि बढ्ने बताएका छन्। यस टोलीले केही महिना भित्रमा पश्चिम जिल्ला स्तरीय रूपमा स्ट्रेन्थ लिफ्टिङ च्याम्पियनशीप आयोजना गर्ने पनि उनले जानकारी दिए। सिक्किममा यस खेल जगतलाई मार्गदर्शन गराउने पहिलो व्यक्ति पेमा दोर्जी भोटियालाई लाङ्गाड सिनर्जी जीम उनको यस खेलप्रति कदर गर्दै कृतज्ञता प्रकट गरेका छन्।

गान्तोक, १२ जनवरी: आज एचआरडीडीको सम्मेलन कक्षमा इक्कीपको प्रथम तदर्थ कमिटीको सभा सम्पन्न भयो। सभाको अध्यक्षता एचआरडीडी मन्त्री आरबी सुब्बाले गरेका थिए भने लोकसभा सांसद पीडी राईले सभाअध्यक्षता गरेका थिए। इक्कीप सिक्किमको शिक्षा गुणात्मक सुधार कार्यक्रम हो जसले २०१७ अनि यस वर्ष गरी आठवटा पाठशालामा आफ्नो पाइलट वर्क पूरा गरेको छ भने राज्यमा एक सयभन्दा अधिक पाठशालाहरूलाई समेटेर अघि बढ्ने योजना बनाएको छ। सभाको शुरु नयाँ दिल्लीको सी एडभाइजरद्वारा तयार पारिएको राज्यको शिक्षा प्रतिवेदन प्रस्तुतिकरणबाट गरियो जसलाई आरएमएसएका संयुक्त निर्देशक करुप्रिया इन्बराजद्वारा प्रस्तुत गरिएको थियो। विभागीय मन्त्रीले ३ फरवरी २०१८का दिन यसको अध्यक्ष तथा आंकलन

प्रतिवेदनलाई सिफारिश गर्नेछन्। यसैगरी दोस्रो प्रस्तुतिकरण एससीआईआरटीका निर्देशक डा. रविन छे रीद्वारा गरियो जसमा फिनलान्डको हेल्सिन्की विश्वविद्यालयबाट आएका प्रो. जेरी अनि प्रो. पेट्रिकका साथमा फिनिश शिक्षा प्रणालीमाथि कार्यशालाबाट प्रमुख अध्यनका विशेषताहरूबारे बताए। फिनिश शिक्षा प्रणालीको एउटा प्रमुख विशेषता कुनै पनि पाठशालालाई पछाडि नछोड्नु भन्ने मिशन हो जसलाई कमिटीद्वारा लक्षित गरी यसलाई शैक्षणिक योजनाप्रक्रियामा अंगीकृत गरिने बताएको छ। यसैगरी एससीआईआरटीका निर्देशकद्वारा सिक्किमको शिक्षा प्रणालीसित सम्बद्धताका लागि फिनिश प्रतिनिधिहरूद्वारा साझा गरिएको सम्झौता पनि प्रस्तुत गरियो। आउँदो २७ जनवरी २०१८ मा यसको केन्द्रिय समूहले सम्झौताको

अध्ययन तथा सिफारिश गर्नेछ। सोही प्रकारले अर्को प्रस्तुतिकरण इक्कीपका कार्यक्रम निर्देशक कोमल चामलिङद्वारा गरियो। उनले १६अक्टोबर २०१७ मा भएको तदर्थ कमिटीको सभादेखिको कमिटीको कार्यक्रम प्रगतिबारे अवगत गराइन्। साथसाथै २०१८ को अर्को चरणको कार्यक्रमका लागि योजना प्रक्रिया तथा नीति कार्यक्रमबारे पनि जनाइन्। यस योजना अन्तर्गत एचआरडीडीको सहयोगमा इक्कीपको कार्यक्रमलाई अझ प्रभावकारी र वृहत बनाउने जनाइएको छ। सोही प्रकारले दिसम्बर २०१७ मा इक्कीपद्वारा पश्चिम बंगालका पाठशालाहरूको भ्रमण अवधिको प्रतिवेदन पनि प्रस्तुत गरिन्। कार्यक्रमको चर्चापरिचर्चालाई अतिरिक्त मुख्य सचिव एचआरडीडी जीपी उपाध्याय अनि पीडी राईद्वारा पनि सहभागिता जनाइएको थियो।

नर्बु छिरिड छिचुथार्पाको निधनले टाशीडिडमा शोकको लहर

गेजिड, १२ जनवरी: पश्चिम जिल्लाको टाशीडिड निवासी ७४ वर्षीय वीरब्रह्म नागरिक नर्बु छिरिड छिचुथार्पालाई भ्यालोमा उपचारका लागि उनका परिवारले लाने क्रममा सिलगढीको एक अस्पतालमा गत ९ जनवरीका दिन निधन भएको छ। उनको निधनले टाशीडिडका सम्पूर्ण नागरिक स्तब्ध बनेका छन्। उनी टाशीडिडका एक इमान्दार कर्मठ समाज सेवी थिए भने उनले शिक्षण पेशमा ३५ वर्षसम्म निरन्तर सेवा प्रदान गरेका थिए। उनलाई सिक्किम सरकारका मुख्यमन्त्री पवन चामलिङको बाहुलीबाट ८ सेप्टेम्बर २००५-



को दिन स्टेट अवार्डद्वारा सम्मानित पनि गरिएको थियो। उनी अवकाशप्राप्त भएपछि विभिन्न सामाजिक प्रतिष्ठानम निरन्तर

सेवारत थिए। टाशीडिड उच्चतर माध्यमिक विद्यालयको संचालक समितिको सदस्य एवं विभिन्न धार्मिक अनुष्ठान लगायत गरीब निमुखाहरूको पक्षमा खुलेरै सहयोगको भावनाले काम गरी समाजमा उदाहरण पेश गर्न चाहन्थे। उनी सबैसँग मिलेर गाउँको सेवा नै हाम्रो कर्म हो भन्ने विश्वासमा अडिग थिए। दिवंगत नर्बु सरले एक भाई, एक बहिनाई, उनकी धर्म पत्नी, दुई छोरा, ८ जना नाता नातनी लगायत भतिज, भतिजाहरूलाई छोडेर गएका छन्। उनको निधनले टाशीडिडमा एक युगको अन्त भएको छ भने टाशीडिडवासीको लागि अपूरणीय क्षति भएको स्थानीय वासिन्दाहरूले बताएका छन्। उनको पार्थिव शरीर आगामी १५ जनवरीका दिन बौद्ध धर्म अनुसार टाशीडिड गुम्पाको दाह गृहमा अन्तिम संस्कार गरिने परिवार पक्षले जनाएको छ।

FOR ADMIS- SION IN ICSE AFFILIATED SCHOOL FROM CLASS V TO IX IN KURSEONG. CONTACT : 7797965318.

Document Lost
I, Rickden Sherpa lost my Pass Certificate and Statements of Marks bearing UID NO. 6006226. I Passed the ICSE Exam 2015 from Bethany School, Kurseong.
If found, please contact: 8637825303

NEED LIC HOUSING LOAN CONTACT: NO : 8348574294 9434445010 NOTE : GOVT EMPLOYEES ONLY

Tribal land for Sale
Premium and planned residential plots for sale in Khapraail, only 6 kms from Siliguri city. Please contact for details:
8670964205/9832008231/ 8016615336/9735447010

KANHAIYA JEWELLERS

यहाँ सक्ली नेपाली सुन (२४ कैरट) रेडिमेड अनामेट र तपाईंको अर्डरमा पाइन्छ। विश्वास तपाईंको, भरोसा हाम्रो।

Specialist in :
24 /24cts., 24cts., 22/22 cts. & 22cts. (KDM)

Available Monthly Savings Scheme

Meghdoot Cinema Building Hill Cart Road, Siliguri. Ph: 0353-2520047(S), 2561725(R)

WE ACCEPT DEBIT & CREDIT CARD FOREIGN MONEY EXCHANGE

झट्टै चाहियो
लखनऊ शहरमा घरेलु काम गर्नुको लागि युवक/युवती हाऊसमेड, सरभेन्ट, कुक, चाइल्डकेयर र पति-पत्नी (वेतन 7000/-देखि 10,000/-सम्म) बस्न + खानु प्री। सम्पर्क गर्नुहोस् -सेवक रोड, सिलगढी **8707642511 9800888427**

LAND FOR SALE
Nepali's Land for sale near Orrange Village 7th Mile NH 31A (Road side). Area- 30x50, 25x40 and 20x40 Rate @6000 Sq ft. (Negotiable) Contact-091-9002312612/ 9474983875

Plots for Sale
Affordable plots at Naxalbari & Rangapani at starting rate of Rs.1,50,000/-per Katha with EMI facility for 20 months. Limited offer
Contact for details: **7001154995**

आपदा प्रबन्धनमाथि क्षमता विकास रणनीतिक कार्यशाला

गान्तोक, १२ जनवरी: गत ११ जनवरी जलवायु परिवर्तनको सामु कठिन आपदाहरूलाई प्रबन्धन गर्न क्षमता विकास रणनीतिहरूमाथि दुई दिवसीय प्रशिक्षण लगायत नीति कार्यशाला आयोजना गरियो। यस कार्यशालाको प्रायोजन केन्द्रिय पर्यावरण वन एवं जलवायु परिवर्तन अनि हिमालयन अध्ययनमाथि राष्ट्रिय मिशन मन्त्रालय (एनएमएफएस) ले गरेको थियो। कार्यक्रमलाई सम्बोधन गर्दै राज्य राहत आयुक्त लगायत सचिव, भू राजस्व एवं आपदा प्रबन्धन विभाग छेयाल टासीले जलवायु परिवर्तन अनि कठिन आपदाहरूसम्बन्धि उठेका मुद्दाहरूको महत्त्वमाथि जोड दिएका थिए।

चोरिएका मोबाइल अनि बाइक्सहित ९ पक्राउ

सिलगढी, १२ जनवरी। सिलगढीको भक्तिनगर थाना पुलिसले बिहीवार राति विशेष अभियान चलाएर दोस्रो महानन्दा पुलनजीकबाट ९ जना व्यक्तिलाई पक्राउ गर्‍यो। पक्रा पर्नेहरूबाट दशवटा चोरिएको मोबाइल फोन अनि दुइवटा मोटर साइकल फेला पारिएको पुलिसको दाबी छ। पक्रा पर्ने ९ जनाको घर सिलगढीका विभिन्न क्षेत्रमा रहेको पुलिस सूत्रको भनाइ छ। पक्रा पर्नेहरूमा ग्यारेजमा काम गर्नेदेखि लिएर राजमिस्त्रीसम्म छन्। विगत केही दिनदेखि सिलगढीमा मानिसहरूको मोबाइल फोन, घाँटीमा लगाएको सुनको चेन, पर्स इत्यादि खोप्ने जस्ता घटनाहरू भइरहेका छन्। केही दिनअघि सिलगढीको एरम्भु मोड संलग्न क्षेत्रमा एक जना पत्रकारको मोबाइल फोन केही व्यक्तिहरूले खोप्ने प्रयास गरेका थिए। त्यस घटनापछि सिलगढीका पुलिस कमिश्नर सुनील कुमार चौधरीले घटनाको जाँचको निर्देश दिएका थिए। त्यसपछिदेखि नै पुलिसले शहरका विभिन्न क्षेत्रमा विशेष अभियानहरू चलाइरहेको छ। बिहीवार बेलुकी दोस्रो महानन्दा पुलको छेउ केही अपराधीहरू भेला भएको सूचना पुलिसलाई प्राप्त भयो। त्यसपछि नै भक्तिनगर थाना पुलिसले अभियान चलाएर ९ जनालाई पक्राउ गरेको पुलिसले जनाएको छ।

URGENT PLACEMENT FOR INTERNATIONAL AGENCIES
Lic No. : 00930/BOM/PART/1000/5/904/84

Urgently Required M/F candidates to offer jobs in different countries

Sl. No.	Category	Salary/Monthly	Countries
01	Driver, Security Guards, Cook	Rs. 40 - 1.7 lakh	Azerbaijan
02	Sales, Cashier	Rs. 60 - 70 thou.	Singapore
03	Packing Labour, S. Guards	Rs. 25 - 50 thou.	Dubai
04	Packing Labour	Rs. 80 - 1.2 lakh	New Zealand
05	Hotel, Factory Labour	Rs. 80 - 1.2 lakh	Canada

To know more details: Airport Plaza Building, Upper Bagdogra, Siliguri Mob.: 75840-19809, 75840-19810, 0353- 2004625 Email: rinternational05@yahoo.com

UDISHA- Special coaching

* JOB INTERVIEWS * (spsc exams & HRDD)

• Accounts Clerk /Jr. Store Keeper (227 Post) Primary teacher (446 Post) Highly experienced faculty (since- 2007) Join "UDISHA"

Complete all syllabuses with notes & weekly mock test

COACHING for WINTER CRASH: CBSE, ICSE & ISC (X & XII) ADVANCE COURSES FOR (IX, X, XI & XII) **9434137448/9083289834** (PNG Road, Gangtok)

एसकेएमले ४ फरवरीदेखि तीव्र रुपमा काम थाल्ने

गान्तोक, १२ जनवरी: सिक्किम क्रान्तिकारी मोर्चा पार्टीको छैटौं स्थापना दिवस पालन गर्नको निम्ति सल्लाह गर्न आज गेजिड पार्टी कार्यालयमा एउटा जरूरी सभा सम्पन्न भयो। सभामा कार्यवाहक अध्यक्ष एम. पी. सुब्बाको उपस्थिति रहेको थियो भने मुख्य समन्वयक तथा विधायक सोनाम लामा, महासचिव अरूण उप्रेतीको विशेष सहभागिता रहेको थियो। सभामा पश्चिम जिल्ला उपाध्यक्ष प्रभारी डी. बी. गुरूड, प्रचार प्रसार उपाध्यक्ष विरेन्द्र तामलिङ, पार्टीका प्रवक्ता जेकब खालिङ, पश्चिम जिल्ला समन्वयक अशोक प्रधान, युवा संयोजक जनक गुरूड, जेबी सुब्बा तथा पश्चिम जिल्लाका विभिन्न कार्यकर्ताहरूको सहभागिता रहेको थियो।

समितिले स्थापना दिवसको प्रबन्ध मिलाउने जिम्मेवारी लिएको छ। उक्त दिन जनताको व्यापक सहभागिताको निम्ति अहिलेदेखि नै सबै समष्टिहरूका कार्यकर्ताहरू प्रचार प्रसारमा लागि पर्नुपर्ने आदेश जारी गरियो। कार्यक्रमको निम्ति यातायात, जनताको निम्ति बस्ने व्यवस्था, खान पान आदिको विभिन्न जिम्मेवारी लिइयो। आजको सभालाई सम्बोधन गर्दै अरूण उप्रेतीले भने, अध्यक्ष पीएस गोलेले समस्त कार्यकर्ताहरूलाई आउँदो स्थापना दिवसलाई भव्य रूपले पालन गर्ने भन्दै यसको निम्ति सबै लागीपर्ने भनी सन्देश कार्यकर्ताहरूलाई दिए। सो दिनदेखि एसकेएमले २०१९-को चुनावको निम्ति तयारी गर्ने भएकाले सो कार्यक्रम एसकेएमको एउटा महत्त्वपूर्ण कार्यक्रम हुनेछ भनी अध्यक्षको सन्देश सुनाए।

उर्जालाई तीव्रता दिने समय आएको छ। एसकेएममा हुने कार्यकर्ताहरूकोमा धन नहोला तर सिक्किम जनतालाई न्याय दिने सचेत गर्ने क्षमता छ त्यसैले अब हाम्रो क्षमतालाई कार्यान्वयनमा परिणत गर्ने समय आएको छ भन्ने कुरा व्यक्त गरे। आफ्नो सम्बोधनलाई अघि बढाउँदै कार्यवाहक अध्यक्ष एम. पी. सुब्बाले भने, अब हाम्रो तयारी २०१९-को लागि शुरू गर्ने समय आएको छ। आफ्नो दैनिक व्यवसायलाई हामी कार्यकर्ताहरूले अलिक पर सारेर पार्टीलाई समय दिने आह्वान उनले गरेका छन्। एसकेएमले आफ्नो राजनीति कसैलाई फाइदा पुऱ्याउनु गरेको होइन तर समस्त सिक्किमलाई उन्मुक्ति दिनु हो। एसडीएफले गरेको हरेक कुकार्यहरूको अब पोल खोलेर जनतामा लैजानु पर्ने कुरामा जोड दिए। आज एसडीएफमा कार्यक्रमको रूपमा जनतालाई छलकपट गर्ने, झूटो बोल्ने, अन्योलमा पार्ने मात्र छ भनी उनले बताए।

१४ वटा शहरमा ग्लोबल फाइभ ए साइड टुर्नामेन्टको सिटी क्वालिफायर्स चाडै शुरु हुने

गुवाहाटी, १२ जनवरी: नेमार जूनियर्स फाइभको सिटी क्वालिफायर्स १४ वटा शहरमा शुरुवात गर्न तयार छ। यी शहरहरूमा मुम्बई, पुणे, अहमदाबाद, गोवा, दिल्ली, आइजोल, चण्डीगढ, गुवाहाटी, कोलकाता, बंगलौर, हैदराबाद, चेन्नई, कोच्चि अनि शिलाङ सामेल छ। नेमार जूनियर्स फाइभ अन्तरराष्ट्रिय स्तरमा स्थापित एउटा फाइभ अन फाइभ फुटबल टूर्नामेन्ट हो, जसको आयोजन एनजी ट्रिकको दिग्गज कम्पनी रेड बुलद्वारा गरिन्छ। विजयी टोलीलाई मार्च २०१८ मा नेमार जूनियर्स फाइभ नेशनल फाइभसमा प्रतिस्पर्धा गर्नु पर्नेछ। त्यसपछि उनीहरूलाई जुलाईमा ब्राजीलमा हुने नेमार जूनियर्स फाइभ २०१८ को वर्ल्ड कप फाइभलमा अंशग्रहण गर्ने अवसर पाउनेछ। स्थान अनि प्रतियोगीहरूको रूपमा यो देशको सबैभन्दा ठूलो फाइभ ए साइड फुटबल टूर्नामेन्ट हो। नेमार जूनियर्स फाइभको तेस्रो संस्करणको प्री-क्वालिफायर्सले सेप्टेम्बर २०१७ मा फुटबल एरिना, डीआई पाटिल स्टेडियमबाट शुरुवात गरेको थियो।

हाफ म्याराथनमा अनीष...

त्रिपाठी, दार्जीलिङ डीएसपी सिद्धार्थ दोर्जी आदि उपस्थित थिए। विशेष अतिथिहरूमा भारतकी पूर्व अन्तरराष्ट्रिय धाविका अन्नु बबी जर्ज, नेपाली अभिनेत्री आँचल शर्मा र अभिनेता पल शाह उपस्थित थिए। कार्यक्रममा विभिन्न संघ-संस्थाहरूले सांस्कृतिक कार्यक्रमहरू प्रस्तुति गरे।

कार्यक्रमलाई सम्बोधन गर्दै पुलिस अधीक्षक अखिलेश चतुर्वेदीले पुलिस नागरिकहरूको सेवक भएकोले कुनै पनि नागरिकहरूलाई कुनै प्रकारको सहयोगको खाँचो परेको खण्डमा पुलिस सबै समय सहयोगका लागि तत्पर रहने बताए। यस दिन हाफ म्याराथन दौडको मञ्चबाट स्वामी विवेकानन्दको १५५ औं जन्म जयन्तीको अवसरमा उपस्थित मानिसहरूलाई बधाई दिइयो। यसरी नै शुक्रवार चौरस्ताको खुल्ला मञ्चबाट उत्तर बंगाल उत्सव पनि आरम्भ गरियो। उत्तर बंगाल उत्सव आरम्भ हुनअघि स्थानीय रेलवे स्टेशनबाट सूचना अनि संस्कृति विभागका कलाकारहरूले च्याली निकाले अनि खुल्ला मञ्चमा विभिन्न सांस्कृतिक कार्यक्रमहरूको आयोजना गरियो।

एसडीएफको एकमात्र विकल्प...

राजनैतिक पार्टीका निर्वाचित सदस्यहरू चामलिङ सरकारमा गएका इतिहास आले रहेको बताए। उनले भने, 'क्षेत्रीय पार्टीलाई एसडीएफको विकल्पको रूपमा तयार गरिए अन्तमा एसडीएफमै मिल्छ। तर भाजपा केन्द्रमा मजबूत र सत्ताधारी पार्टी भएकोले भाजपाका निर्वाचित जनप्रतिनिधिहरू क्षेत्रीय सत्तासित मिल्नुपर्ने कुनै आवश्यकता नरहेको उनले बताए। प्रदेश अध्यक्षले पूर्व जिल्ला पार्टी कक्षको उद्घाटन गरे। यसरी नै सभामा तादोड, दरामदिन र पश्चिम पाण्डमका धेरै मानिसहरू भाजपामा सामेल भएको दाबी गरिएको छ। उनीहरूलाई प्रदेश अध्यक्षले खादा लगाइदिए पार्टीमा स्वागत जनाए।

VISIT OUR WEBSITE hamroprajashakti.com & www.himalayanmirror.net
Contact : 9832366113/ 9832684683